

ముఖ్యమైన సోదరీ, సోదరుల మీటింగ్ లో అవ్వకూడదాదా

తెలియజేసిన మహావివాహాలు..... II-4-85

ఈరోజు విశేషంగా విశ్వ పరివర్తకులు, ఆధార స్వరూపులు, విశ్వ బేహద్ సేవకి ఆధార స్వరూపులు, శ్రేష్ట స్మృతి, బేహద్ వృత్తి, మధుర అమూల్య మాటల ద్వారా ఇతరులకు కూడా ఉత్సాహ, ఉల్లాసాలు ఇప్పించే ఆధార స్వరూపులు, నిమిత్తులు, నిర్మాణ స్వరూప విశేషాత్మలను కలుసుకోవటానికి వచ్చారు. ఇలా స్వయాన్ని ప్రతి ఒక్కరు ఆధార స్వరూపులుగా అనుభవం చేసుకుంటున్నారా? ఆధారమూర్తి ఆత్మల యొక్క ఈ సంఘటనపై ఇంత పెద్ద బేహద్ బాధ్యత ఉంది. ఆధారమూర్తులు అంటే సదా స్వయాన్ని ప్రతి సమయం, ప్రతి సంకల్పం, ప్రతి కర్మలో బాధ్యతగా భావించి నడిచేవారు. ఈ సంఘటనలోకి రావటం అంటే బేహద్ బాధ్యత కిరీటధారిగా అవ్వటం. ఈ సంఘటననే మీటింగ్ అంటున్నారు. మీటింగ్ కి రావటం అంటే సదా బాబాతో, సేవతో, పరివారంతో స్నేహం యొక్క శ్రేష్ట సంకల్పం అనే దారంతో బంధింపబడటం మరియు బంధించటం. దీనికి మీరు ఆధారమూర్తులు. ఈ నిమిత్త సంఘటనలోకి రావటం అంటే స్వయం సర్వుల ముందు ఉదాహరణగా అవ్వటం. ఇది మీటింగ్ కాదు కానీ సదా మర్యాదాపురుషోత్తములుగా అయ్యే శుభ సంకల్పం యొక్క బంధనలో బంధింపబడటం. ఈ అన్ని విషయాల ఆధారస్వరూపంగా అవ్వటం అంటే సర్వులపట్ల స్వయాన్ని ఉదాహరణగా చేసుకోవటం. ఇది మీటింగ్ కాదు కానీ సదా మర్యాదా పురుషోత్తములుగా అయ్యే శుభ సంకల్పం యొక్క బంధనలో బంధింపబడటం. ఈ అన్ని విషయాల ఆధార స్వరూపం అవ్వాలి దీనినే ఆధారమూర్తుల యొక్క సంఘటన అని అంటారు. నలువైపుల విశేషంగా ఎన్నుకున్న రత్నాలు అందరు కలిసారు. బాబా ద్వారా ఎన్నుకోబడటం అంటే బాబా సమానంగా అవ్వటం. సేవకి ఆధారమూర్తులు అంటే స్వ ఉద్ధరణ మరియు సర్వుల ఉద్ధరణ చేయటం. ఎవరు స్వయం యొక్క ఉద్ధార స్వరూపంగా అవుతారో అంతగానే సర్వుల ఉద్ధరణకి నిమిత్తం అవుతారు. బాప్ దాదా ఈ సంఘటన యొక్క ఆధారమూర్తులను మరియు ఉద్ధారమూర్తి పిల్లలను చూస్తున్నారు. విశేషమైన విశేషత ఏమిటంటే, ఆధారమూర్తిగా కూడా అయ్యారు మరియు ఉద్ధారమూర్తిగా కూడా అయ్యారు. ఈ రెండు విషయాలలో సఫలత పొందటానికి మూడవ విషయం ఏమి కావాలి? ఆధారమూర్తులు కనుకే ఆహ్వానంతో అందరు ఇక్కడికి వచ్చారు కదా! మరియు ఉద్ధారమూర్తులు కనుకనే ప్లాస్ స్ తయారు చేసారు. ఉద్ధరణ చేయటం అంటే సేవ చేయటం. మూడవ విషయం ఏమి చూసారు? ఎంత విశేషమైన సంఘటనయో అంత ఉదారచిత్త (విశాలహృదయులు)గా ఉండాలి. ఉదారమైన మనస్సు, ఉదారమైన మాటలు, ఉదారమైన భావన ఎంత వరకు వచ్చింది? అని పరిశీలించుకోండి. ఉదారమనస్సు అంటే ప్రతి విషయంలో విశాల హృదయం మరియు ఉన్నతమైన మనస్సు కలిగి ఉండాలి. ఏ విషయంలో విశాలహృదయం మరియు ఉన్నతమైన మనస్సు ఉండాలి? సర్వులను శుభభావనతో ముందుకు తీసుకువెళ్ళటంలో విశాలహృదయం ఉండాలి. నాదే నీది, నీదే నాది. ఎందుకంటే అందరు ఒకే బాబా పిల్లలం. ఈ బేహద్ సంకల్పంలో విశాలహృదయం, ఉన్నతమైన మనస్సు ఉండాలి. విశాలహృదయం అంటే దాత భావన యొక్క హృదయం.. మీకు లభించిన గుణాలు, శక్తులు, విశేషతలు అన్నింటిలో మహాదాని అవ్వటంలో విశాల హృదయం ఉండాలి. వాక్కు ద్వారా జ్ఞానధనం

దానం చేయటం ఇదేమీ గొప్ప విషయం కాదు. కానీ గుణదానం లేక గుణాలు ఇచ్చే సహాయోగి అవ్వాలి. ఈ దానం అనే మాట బ్రాహ్మణులకి యోగ్యమైనది కాదు. మీ గుణం ద్వారా ఇతరులని గుణవంతులుగా చేసే సహాయోగి అవ్వటం, విశేషత నింపటంలో సహాయోగి అవ్వటం - వీరినే మహాదాని, విశాలహృదయులు అని అంటారు. ఇలా విశాలమైన మనస్సు, విశాలహృదయం కలిగిన వారిగా అవ్వటమే బ్రహ్మీభావాని అనుసరించటం ఇలా విశాలమైన హృదయం కలిగిన ఆత్మల గుర్తులు ఏమిటి?

మూడు విశేషతలు విశేషంగా ఉంటాయి. అటువంటి ఆత్మ ఈర్ష్య, అసహ్యం మరియు దెప్పి పొడవటం అనే మూడు విషయాల నుండి ముక్తిగా ఉంటుంది. వీరినే విశాలహృదయులు అని అంటారు. ఈర్ష్య స్వయాన్ని మరియు ఇతరులను కూడా అలజడి చేస్తుంది. క్రోధం ఎలా అయితే అగ్నియో అలాగే ఈర్ష్య కూడా అగ్నిలా పని చేస్తుంది. క్రోధం మహాగ్ని, ఈర్ష్య చిన్న అగ్ని. అలాగే అసహ్యం ఎప్పుడు కూడా శుభచింతన, శుభచింతక స్థితిని అనుభవం చేయించదు. అసహ్యం అంటే స్వయం కూడా పడిపోవటం మరియు ఇతరులను కూడా పడవేయటం. దెప్పి పొడవటం ఎటువంటిది అంటే - ఇది నవ్వుతూ చేసినా, సీరియస్ గా చేసినా అది ఎలాంటి దుఃఖాన్ని ఇస్తుందంటే నడుస్తున్నవారిని త్రోసేసి వడేయటం. ఎవరైనా పడిపోతే చిన్నగా దెబ్బ తగిలినా, పెద్దగా దెబ్బ తగిలినా కానీ ధైర్యహీనులుగా అయిపోతారు. ఆ దెబ్బ గురించే ఆలోచిస్తారు. ఎప్పటి వరకు ఆ దెబ్బ యొక్క బాధ ఉంటుందో అంతవరకు ఆ బాధ కలిగించనివారు జ్ఞాపకం వస్తూ ఉంటారు. ఇది సాధారణ విషయం కాదు. ఎవరికైనా చెప్పటం అయితే సహజమే కానీ నవ్వుతూ దెప్పి పొడిచినా అది కూడా దుఃఖం ఇచ్చినట్లు అవుతుంది ఇది కూడా దుఃఖం ఇట్టమనే లిస్ట్ లోకి వస్తుంది. కనుక ఎంత ఆధారస్వరూపులో అంత ఉద్ధారస్వరూపులుగా, విశాలహృదయులుగా, విశాలమైన మనస్సుతో నిమిత్త స్వరూపంగా ఉండాలి. గుర్తులు అర్థం చేసుకున్నారు కదా! విశాలహృదయులుగా, విశాలమనస్సుతో ఉండాలి.

ఈ సంఘటన చాలా మంచిది. అందరు ప్రసిద్ధమైన వారు వచ్చారు. మంచి మంచి ప్లాన్స్ కూడా తయారుచేసారు. ప్లాన్స్ ను ప్రత్యక్షంలోకి తీసుకురావటానికి నిమిత్తం అయ్యారు. ఎంత మంచి ప్లాన్స్ వేస్తున్నారో అంత స్వయం కూడా మంచిగా అవ్వాలి. బాబాకి కూడా మంచిగా అనిపించాలి. సేవ యొక్క సలగ్గుత చాలా మంచిగా ఉంది. సేవ యొక్క సదాకాలిక సఫలతకు ఆధారం - ఉదారత. అందరి లక్ష్యం, శుభ సంకల్పం చాలా మంచిది మరియు అందరిదీ ఒకే సంకల్పం కానీ దీనిలో కేవలం ఒక మాట కలపాలి. ఒక్క బాబానే ప్రత్యక్షం చేయాలి. ఒకటిగా అయ్యి ఒకనినే ప్రత్యక్షం చేయాలి. కేవలం ఇది కలపాలి. ఒక్క బాబా పరిచయం ఇవ్వటానికి గర్జుగానే అజ్ఞానీ ప్రజలు కూడా ఒకే వ్రేలు చూపిస్తారు. రెండు వ్రేళ్ళు చూపించరు. సహాయోగి అయిన దానికి గుర్తుగా ఒక వ్రేలే చూపించారు. విశేషాత్మలైన మీ విశేషతయే అలా నడుస్తూ వచ్చింది.

ఈ గోల్డెన్ జుబ్లీ జరుపుకోవటానికి లేక ప్లాన్ తయారు చేయటానికి రెండు విషయాలు సదా స్మృతి ఉంచుకోవాలి - ఏకత మరియు ఏకాగ్రత. కార్యంలో సఫలత పొందటానికి ఈ రెండు మాటలే క్రేష్ట భుజాలు. ఏకాగ్రత అంటే సదా వ్యర్థం లేని సంకల్పం మరియు నిర్వికల్పంగా అవ్వటం. ఎక్కడ ఏకత మరియు ఏకాగ్రత ఉంటుందో అక్కడ సఫలత కంఠహారం అవుతుంది. గోల్డెన్ జుబ్లీ యొక్క కార్యం విశేషంగా ఈ రెండు భుజాలతో చేయాలి. రెండు భుజాలు అందరికి

ఉన్నాయి వాటితో ఈ రెండు భుజాలు కలుపుకుంటే చతుర్భుజి అవుతారు. సత్యనారాయణునికి మరియు మహాలక్ష్మికి నాలుగు భుజాలు చూపించారు. ఇప్పుడు అందరు సత్యనారాయణులు, మహాలక్ష్మిలు. చతుర్భుజి అయ్యి ప్రతి కార్యం చేయాలి అంటే సాక్షాత్కార స్వరూపం అవ్వాలి. కేవలం రెండు భుజాలతో కార్యం చేయకూడదు. నాలుగు భుజాలతో చేయాలి. ఇప్పుడు గోల్డెన్ జుబ్లీకి శ్రీ గణేషుడిని చేసారు కదా? గణేషునికి కూడా నాలుగు భుజాలు చూపిస్తారు. బాప్ దాదా రోజూ మీటింగ్ కి వస్తున్నారు. ఒకసారి చక్రం తిరిగేసరికి మొత్తం సమాచారం తెలిసిపోతుంది. బాప్ దాదా కూడా పిల్లలు ఎలా ఎలా కూర్చున్నారు అని అందరి ఫోటో తీస్తున్నారు. శరీరరూపంలో కాదు. మనస్సు స్థితి యొక్క ఫోటో తీస్తున్నారు. నోటి ద్వారా ఎవరు ఏమి మాట్లాడినా కానీ మనస్సు తో ఏమి మాట్లాడుతున్నారు అనేది చూస్తున్నారు. అది టేప్ చేస్తున్నారు. బాప్ దాదా దగ్గర అందరివి టేపు అయిన క్యాసెట్స్ ఉన్నాయి. చిత్రాలు కూడా ఉన్నాయి. వీడియో, టీ.వి. మొదలైనవి ఏమి కావాలంటే అవి ఉన్నాయి. మీ దగ్గర ఎవరి క్యాసెట్ వారి దగ్గర ఉంది కదా! కానీ కొందరికి తమ మనస్సు యొక్క మాటలు, సంకల్పం తెలియటం లేదు.

యువకులు తయరుచేసిన ఫ్లాన్ అందరికి మంచిగా అనిపిస్తుంది. ఇది కూడా ఉత్సాహ, ఉల్లాసాల యొక్క విషయం. హఠం యొక్క విషయం కాదు. ఎవరికైతే మనస్సు యొక్క ఉత్సాహం ఉంటుందో వారు స్వతహాగానే ఇతరులలో కూడా ఉత్సాహం యొక్క వాతావరణం తయారుచేస్తారు. ఇది పాదయాత్ర కాదు కానీ ఉత్సాహం యొక్క యాత్ర. పాదయాత్ర అనేది కేవలం నిమిత్తమాత్రం. నిమిత్తమాత్రంగా కార్యం చేస్తున్నారు కనుక దానిలో ఉత్సాహ ఉల్లాసాల యొక్క విశేషత ఉండాలి. అందరికి ఫ్లాన్ మంచిగా అనిపిస్తుంది. ఇక ముందు కూడా చతుర్భుజుడారి అయ్యి ఫ్లాన్ ని ప్రత్యక్షంలోకి తీసుకువస్తే దానిలో ఇంకా ఎక్కువ కలుస్తుంది. బాప్ దాదాకి అన్నింటికంటే ఏ విషయం మంచిగా అనిపిస్తుందంటే, అందరికి గోల్డెన్ జుబ్లీ మంచిగా జరుపుకోవాలనే ఉత్సాహ, ఉల్లాసాల సంకల్పం ఒకటే ఉంది. ఈ మాటను అండర్ లైన్ చేసుకుని ముందుకు వెళ్ళండి. ఒకటే, ఒకని కార్యమే. ఏ మూల జరుగుతున్నా, దేశంలో జరుగుతున్నా, విదేశంలో జరుగుతున్నా, ఏ జోన్ లో జరుగుతున్నా, దక్షిణంలో జరుగుతున్నా, ఉత్తరంలో జరుగుతున్నా అందరు ఒకటే, ఒక్కని కార్యమే చేస్తున్నారు. ఇదే అందరి సంకల్పం కదా! మొదట ఈ ప్రతిజ్ఞయే చేసారు కదా! నోటితో చేసే ప్రతిజ్ఞ కాదు కానీ మనస్సు యొక్క ప్రతిజ్ఞ అంటే స్థిర సంకల్పం ఉండాలి. ఏది జరిగినా కానీ చలించకూడదు. స్థిరంగా ఉండాలి. ఈ విధంగా అందరు ప్రతిజ్ఞ చేసారా? ఏదైనా శుభకార్యం చేస్తుంటే ప్రతిజ్ఞ చేయటానికి అందరు మొదట మనస్సులో సంకల్పం చేసిన దానికి గుర్తుగా కంకణం కట్టుకుంటారు. కార్యకర్తలు దారంతో కానీ, వేరే దేనితో అయినా కానీ కంకణం కట్టుకుంటారు. ఇక్కడ ఇది శ్రేష్ట సంకల్పం యొక్క కంకణం కదా! ఎలా అయితే ఈరోజు బండారీలో చాలా ఉత్సాహ, ఉల్లాసాలతో శ్రీ గణేష్ ని చేసారో అలాగే ఇప్పుడు ఈ ఖజానా మీ దగ్గర ఉండాలి. దీనిలో కూడా మీరు స్థిరమైన ప్రతిజ్ఞ చేసి ఈ చీటీ కూడా వేయండి, ఈ రెండు బండారీలు వెనువెంట ఉంటే సఫలత లభిస్తుంది. మనస్సులో ఉండాలి. పై, పైకి చూపించడానికి కాదు. ఇదే వునాది. గోల్డెన్ (బంగారంగా) అయ్యి గోల్డెన్ జుబ్లీ జరుపుకోవటానికి ఇదే ఆధారం. దీనిలో కేవలం ఒక సూక్తి స్మృతి ఉంచుకోవాలి - “సమన్యగా అవ్వను మరియు సమన్యను చూసి అలజడి అవ్వను అని. స్వయం కూడా సమాధాన స్వరూపంగా ఉంటాము మరియు ఇతరులకు కూడా సమాధానం చెప్తాము అని. ఈ స్మృతి

సహజంగానే గోల్డెన్ జూబ్లీని సఫలతా స్వరూపంగా చేస్తుంది. ఎప్పుడైతే అంతిమంగా గోల్డెన్ జూబ్లీ జరుపుకుంటారో అప్పుడు అందరికీ మీ యొక్క గోల్డెన్ స్వరూపం (స్వర్ణమ స్వరూపం) అనుభవం అవుతుంది. మీలో స్వర్ణమ ప్రపంచం చూస్తారు. కేవలం స్వర్ణమ ప్రపంచం వస్తుంది అని చెప్పటం కాదు, ప్రత్యక్షంగా చూపిస్తారు. ఎలాగైతే గారడీ చేసేవారు చెప్తూ ఉంటారు, చూపిస్తూ ఉంటారు ఇది చూడండి, ఇది చూడండి... అని అలాగే మీ యొక్క స్వర్ణమ ముఖం, మెరుసే మస్తకం, మెరిసే కళ్ళు, మెరిసే పెదాలు ఇవన్నీ స్వర్ణమ ప్రపంచాన్ని సాక్షాత్కారం చేయిస్తాయి. చిత్రం తయారుచేస్తారు కదా! ఆ చిత్రంలో ఇప్పుడిప్పుడే బ్రహ్మ కనిపిస్తారు, ఇప్పుడిప్పుడే కృష్ణుడు కనిపిస్తాడు, ఇప్పుడిప్పుడే విష్ణువు కనిపిస్తాడు అలాగే మీ సాక్షాత్కారం కూడా జరుగుతుంది. ఇప్పుడిప్పుడే ఫరిస్తా, ఇప్పుడిప్పుడే విశ్వ మహారాజు, విశ్వ మహారాజి యొక్క రూపం, ఇప్పుడిప్పుడే సాధారణ తెలుపు వస్త్రధారులుగా ఇలా రకరకాల స్వరూపాలు మీ యొక్క స్వర్ణమమూర్తి ద్వారా కనిపిస్తాయి. అర్థమైందా!

ఇప్పుడు బాబా ద్వారా ఎన్నుకోబడిన ఆత్మిక గులాబీల పుష్పగుచ్ఛం అందరు కలిసారు. ఒక ఆత్మిక గులాబీ యొక్క సువాసన ఎంత ఉంటుంది! మరి ఇప్పుడు ఇక్కడ ఇంత పెద్ద పుష్పగుచ్ఛం కలిస్తే ఎంత అద్భుతం చేస్తుంది? మరియు ఒక్కొక్క సితారలో ప్రపంచం కూడా ఉంది. ఒంటరిగా లేరు. ఆ సితారలలో ప్రపంచం లేదు కానీ మీ సితారలలో ప్రపంచం ఉంది కదా! అద్భుతం జరిగే ఉంది. నిర్ణయం అయ్యే ఉంది కానీ అర్జునునిగా అవ్వాలి. అర్జునుడు అంటే మొదటి నెంబర్. ఇప్పుడు దీనికి బహుమతి ఇవ్వాలి. పూర్తి గోల్డెన్ జూబ్లీలో - సమస్యగా అవ్వకూడదు, సమస్యను చూడకూడదు, నిర్విఘ్న, నిర్వికల్ప, నిర్వికారి మూడు విశేషతలు ఉండాలి. ఇలా గోల్డెన్ స్థితిలో ఉండేవారికి బహుమతి ఇవ్వాలి. బాప్ దాదాకి కూడా సంతోషమే. విశాలబుద్ధి గల పిల్లలను చూస్తే సంతోషంగా ఉంటుంది కదా! ఎంత విశాలబుద్ధియో అంత విశాల హృదయం కూడా ఉండాలి. అందరు విశాలబుద్ధి కలిగినవారు కనుకనే ప్లాన్ తయారు చేయటానికి వచ్చారు.

సదా స్వయం ఆధారమూర్తులుగా, ఉద్ధారమూర్తులుగా, సదా ఉదారత కలిగినవారిగా, విశాల మనస్సు, విశాల హృదయం, సదా ఒకటిగా ఉంటూ ఒకని కార్యం చేసేవారికి, ఈవిధంగా ఏకీకరణ స్థితిలో స్థితులయ్యేవారికి, సదా ఏకత మరియు ఏకాగ్రత స్థితిలో స్థితులయ్యే విశాలబుద్ధి, విశాలమనస్సు కలిగిన పిల్లలకు బాప్ దాదా యొక్క ప్రియస్మృతులు మరియు సమస్తే.